

Polokalama Creative Communities (Ngaahi Komiuniti Mohu Fakakaukau Fo'ou): Tūhulu ma'a' e kau Tohi Kole'

Ko e Polokalama Creative Communities ko ha fengāue'aki ia 'i he vaha'a 'o e Creative New Zealand (ko e va'a ngāue fakafonua ia ki he ngaahi 'aati') pea mo e ngaahi kōsilio fakakolo 'i Nu'u Sila'. 'Oku fatongia'aki 'e he kōsilio takitaha 'a hono tuku atu ki tu'a 'o e polokalama' ni 'i honau feitu'u'. Ko e faitu'utu'uni fakafeitu'u 'a e ki ki he polokalama' ni: 'oku fakakaukau' i 'a e ngaahi tohi kole' 'e he ngaahi kōmiti faisivi 'oku 'i ai 'enau 'ilo mo e taukei 'i he ngaahi 'aati' 'i honau feitu'u'.

Taumu'a 'o e Polokalama'

'Oku pou pou 'i mo fakalotolahi 'i 'e he Polokalama Creative Communities 'a e ngaahi komiuniti 'i Nu'u Sila' ke nau fakatupu mo 'oatu ha ngaahi faingamālie ki he a'u mo e kau atu ki he ngaahi ngāue faka'aati fakafeitu'u'.

'I he malumalu 'o e polokalama', 'oku fakamatala 'i 'a e "ngaahi 'aati'" 'o pehē ko e "ngaahi fa'unga kotoa 'o e ngaahi fakaha'anga fakakaukau 'oku fo'ou mo ala faka'uhinga' i'."

Ko hai 'e lava 'o tohi kole'

'E lava pē ke 'i ai ha tohi kole me'i ha tokotaha fakafo'ituitui pe me'i ha kulupu.

Ko e kau tohi kole fakafo'ituitui' kuo pau ko e kau tangata'ifonua pe kakai nofo-fonua kinautolu 'i Nu'u Sila.

Kapau na'a' ke 'osi ma'u atu ha tokoni fakapa'anga 'i he malumalu 'o e Creative Communities, 'o tatau pē pe ko ha tokoni fakafo'ituitui pe 'i ha'o mēmipa 'i ha kulupu, kuo pau ke ke 'osi fakakakato ha lipooti ki he ngāue ko ia na'e 'osi fakahoko kimu'a ange' kimu'a pea toki fakakaukau 'i ha'o toe ngaahi tohi kole kehe ange.

Ko hai 'oku 'atā ki ai': 'Oku 'i ai ha tokoni fakapa'anga 'e 'atā mai ki he'eku polōseki?

Ko ho'o polōseki' kuo pau ke –

- » 'i ai ha'ane taumu'a faka-'aati pe fakakaukau-fo'ou
- » ne ma'u 'a e taha pe lahi ange 'o e ngaahi tu'unga kuo pau ke a'usia kae toki fakapa'anga' (*vakai ki lalo hifo 'i heni*)
- » 'osi 'i loto 'i he māhina 'e 12 hili hono tali ke fakapa'anga'
- » kaunga lelei ki ho'o komiuniti fakafeitu'u'
- » fakahoko 'i loto 'i he kolo pe vāhenga 'oku fai mei ai 'a e tohi kole', pe ko ha'ane kaunga lelei ki he ngaahi komiuniti fakafeitu'u 'i loto 'i he kolo pe vāhenga ko ia'
- » 'ikai kamata' i ia kimu'a 'i hano tali atu ke fakapa'anga ia'
- » 'ikai ke 'osi fakapa'anga ia 'i he polokalama fakapa'anga 'a e Creative New Zealand ki he 'uhinga tatau 'a ia 'oku fe'au'auhi 'a e tohi kole ki ai'
- » 'ikai 'osi fakapa'anga ia 'o fou 'i he polokalama fakapa'anga laui-ta'u-lahi 'a e Creative New Zealand.

Ngaahi tu'unga kuo pau ke a'usia kae toki fakapa'anga'

Kuo pau ke a'usia 'e ho'o polōseki' ha taha pe lahi ange 'i he ngaahi tu'unga ko 'eni' kimu'a 'i hano toki fakapa'anga' –

- » **Lahi 'a e kau mai 'a e komiunitii'** – 'E fakatupu 'e he polōseki' ha ngaahi faingamālie ma'a' e ngaahi komiuniti fakafeitu'u' ke nau fakafehokotaki mo kau atu ai ki he ngaahi ngāue 'i he 'aati'.
- » **Ngaahi Faikehekehe'** – 'E poupou'i 'e he polōseki' 'a e ngaahi faikehekehe 'i he ngaahi tukufakaholo 'i he 'aati' mo e ngaahi 'ulungāanga fakafonua 'i he ngaahi komiuniti fakafeitu'u', 'o fakakoloa mo tu'uaki atu ai 'a 'enau makehe' mo e kehekehe 'a e ngaahi 'ulungāanga fakafonua'.
- » **To'utupu'** – 'E fakamafeia pea faka'ai'ai 'e he polōseki' 'a e to'utupu' (si'i hifo 'i he ta'u 18) ke nau fakafehokotaki ai mo longomo'ui 'a 'enau kau atu ki he ngaahi 'aati'.

Ko e ngaahi fa'ahinga polōseki pe ngāue 'e ala fakapa'anga', 'oku kau ki ai 'a e –

- » ngaahi faka'ali'ali, faiva, koniseti, katoanga, ako mo e ngaahi fakamatala faka'ali'ali te nau 'oatu ha ngaahi faingamālie ke kau mai ai 'a e komiunitii' ki he 'aati'
- » ngaahi ngāue 'oku nau poupou ki he ngaahi tukufakaholo mo e ngaahi 'aati' 'a e ngaahi komiuniti fakamatakali'
- » ngaahi polokalama 'aati' 'a e to'utupu'
- » ngaahi polōseki 'oku tataki 'e he kau fa'u-'aati' 'a ia 'oku kau mai ki ai 'a e ngaahi komiuniti 'o e feitu'u ko ia'
- » ngaahi nāunau ki he ngaahi ngāue pe polokalama 'aati'
- » ngaahi fakamole ki he kau ngāue ki ha ngaahi polōseki 'oku fakahoko tu'o taha pē, 'i ha vaha'a taimi nounou
- » tu'uaki mo hono fanongonongo atu 'o ha ngaahi ngāue faka'aati ki he ngaahi komiunitii'.

Ko e ngaahi fa'ahinga polōseki pe ngāue 'oku 'ikai ala fakapa'anga', 'oku kau ki ai 'a e –

- » ngaahi ngāue 'oku 'ikai ke nau hu'unga ki he 'aati'
- » ngaahi ngāue ko ha ngaahi fatongia fakahangatonu ia 'o e ngaahi 'apiako' pe ngaahi kautaha fakaako'
- » ngaahi fakamole faka'aho 'oku 'ikai kaunga ki ha polōseki pau
- » ngaahi polōseki ko e ngaahi tefito'i ngāue ia 'a ha kautaha pe kautaha 'oku nau 'oatu ha sēvesi
- » ngaahi totongi fakafoki ki ha ngaahi polōseki ia kuo 'osi fakahoko (ki ha ngaahi polōseki kuo 'osi kamata pe kuo 'osi fakahoko)
- » ngaahi fakamole ki hano fafanga 'o ha katoanga
- » ngaahi ngāue ki ha feinga pa'anga
- » fakalelei ki ha ngaahi feitu'u fai'anga-me'a, hangē ko ha ngaahi maama ki ha feitu'u faka'ali'ali pe fale fai'anga-faiva, ngaahi puipui ki ha funga siteisi pe ko hano fakalelei'i 'o ha fale
- » fakatau 'o ha ngaahi nāunau kamata, hangē ko ha ngaahi komipiuta, me'a faitā pe ngaahi nāunau fakamūsika.